

IL-BELT

VICTORIA

RIVISTA MAHRUĠA MILL-PARROĊĊA TA' SAN ĠORĠ — GHAWDEX

Novembru - Dicembru 1986

Nru. 33



Trinn!! Trinn!! Qalbi għamlet tikk, erfajt it-telefon. Kien l-Editor li b'lehen imqit staqsieni meta ser nagħtih l-artiklu li kont wegħedu. Ghidtlu li siegħa oħra neħodulu jena stess id-dar tiegħu. Qata'. Kelli siegħa żmien biex nikteb dan l-artiklu..... iżda fuqħiex?.....Fuqħiex? Harsti waqfet fuq daqxejn ta' presepju li kelli quddiem. Taf x'nagħmel? Nintervista lil dawk il-personaġġi li kelli quddiem. U nista' ngħid li rnexxieli nagħmel.....



L-ISBAH INTERVISTA TA' HAJTI

MADONNA:

Rivista: *Marija qed narak hosbiena. X'Inhu jinkwetak? Jaqaw l-għar?*

Marija: Le! L-Għar huwa kenni u għalaq barra l-kesħa tax-xitwa. Li qiegħed jinkwetani hu li min jaf kemm nies bħal dawk ta' Betlem għad jagħliqu l-bieb f'wicc minn iħabbtilhom għall-ghajnuna, bħalma għamlulna lili u l-Gużepi dan il-lejl.

Rivista: *Imma għaliex jagħmlu hekk?*

Marija: Għax propju ma fehmu xejn minn dak li għallimhom lbni stess. Qalilhom biex jgħinu lil xulxin, biex iħobbu lil xulxin..... biex iħennu għal xulxin.

Rivista: *Taħseb int li jekk iħabbtilhom Ġesu' stess ma jifthulux?*

Marija: Jekk jittendu li Huwa Ġesu' stess li qed iħabbat, jista' jkun li jifthulu; iżda jekk fuq il-għatba tal-bieb jaraw xiħa mqanfa, jew f'tajjel bil-ġuħ, ibqa' cert li ma jifthulux. U lili dan jinkwetani. Għax allura għal dawn in-nies Betlem ma jfisser xejn.

GUŻEPPI:

Rivista: *Gużepi għid is-sewwa: ma tħossokx kburi qrib il-benniena ta' Ġesu'?*

Gużepi: Hafna. Iżda mhux għaliex qiegħed hdejn il-benniena ta' Ġesu'. Inħosni kburi li bix-xogħol tiegħi jiena qdejt missjoni. Fħimt li x-xogħol iqaddes lill-bniedem u jressqu lejn il-Hallieq.

Rivista: *Allura trid tgħid li l-haddiema kollha ser isiru qaddisin?*

Gużepi: Dawk il-haddiema li jifhmu li x-xogħol mhux kastig, dawk li jaccettaw li b'ħidimthom ikunu qed jagħtu

għieh lil Alla, dawk, iva, dawk isiru qaddisin.

ANĠLU:

Rivista: *Int, sur Anġlu, għax l-anqas naf kif ser nindirizzak: x'seħem kellek fil-ġraġja tal-Milied, biex tawak dak il-post daqstant prominenti?*

Anġlu: Jaqaw qed tgħir għalija? Jien x'tort għandi li qegħduni fin-nofs, fuq il-grotta u għajnejn kulħadd l-ewwel jaqgu fuqi. Jiena kulma għamilt hu dak li qalli nagħmel il-Mulej; la iżjed u l-anqas inqas! Bagħatni nwassal l-aħbar it-tajba, u wassaltha kif qalhieli Hu, bla ma židt jew naqqast.

Rivista: *Imma illum spicca xogħolok. Għandna l-meżzi tal-komunikazzjoni soċjali. Aħbar, f'tebqa t'għajn iddur mad-dinja.*

ikompli f'paġna 2



IL-MILIED IT-TAJJEB LIL KULHADD



"IL-BELT VICTORIA"

Revista ta' kull xahrejn

Ufficcju Editorjali:

Ċentru Parrokkjali San Ġorġ,
Triq Karitá — Victoria, Għawdex.
Tel: 556377

EDITORJAL**LEJN TMIEM IS-SENA TAL-PACI**

Bil-mod il-mod qed noqorbu lejn tmiem is-sena 1986 - Is-Sena tal-Paci. Fl-Editorjal taghna tal-ħarġa ta' din ir-rivista ta' Jannar-Frar 1986 konna għidna li jekk trid il-paci trid tiġġieled għalha int.

Issa għaddew ix-xhur u jkun sewwa li nħarsu lura lejn dawn ix-xhur li għaddew minn din is-sena u naraw x'kellna hila nagħmlu. Tgħid hallejja l-1986 tgħaddi minn fuqna bħalma għaddew is-snin ta' qabilha? Tgħid hallejja fuq il-karta biss l-isem tal-Paci li ngħata lil din is-sena?

Biex din is-sena setgħet tkun sena tal-paci għalik ridt tara li l-ewwel u qabel kolloxx issib il-paci fik innifsek. Għamilt xi pass biex tnaqqas l-egoizmu tiegħek? Biex tnaqqas il-passionijiet tiegħek? Biex tnaqqas l-għira tiegħek? Biex tfarfar f'it mil-piki żeġda li għandek? Biex twarrab f'it mill-fanatizmu li kellek? Biex tinza' f'it mill-bluha tiegħek? Jekk M'għaraftx issib il-paci miegħek stess, din is-sena tal-paci ġiet għalxejn għalik. Kienet molhija.

Jekk irnexxielek issib il-paci miegħek innifsek, kont kapaci tkun strument tal-paci ma xi hadd madwarek? Kemm hu sewwa li wara li tkun sibt il-paci f'qalbek tnawwilha u taqsamha ma' haddiehor. Kemm hu sewwa jekk irnexxielek iġġib il-paci imqar f'qalbek oħra li kellha bżonn il-paci. Forsi biex tagħmel hekk ridt tbaaxi rasek xi f'it. Ridt forsi tumilja ruhhekk xi f'it. Ridt forsi tbači xi f'it. Imma jekk irnexxielek tagħmel dan tajt riġal li m'hawnx prezzu.

Matul din is-sena fir-rivista taghna ġibna sensielha ta' artikli dwar nies li hadmu għall-paci. Ridna li f'kull ħarġa ma ninswex li din hija s-sena tal-paci u ktibna dwar min hadem u anke miet għall-paci. Ridna li dawn in-nies ikunu ta' eżempju ħaj għalina biex nimitawhom u fuq l-eżempju tagħhom nahdmu u niġġieldu ahna wkoll għall-Paci.

Baqa' f'it ġimghat għall-tmiem is-sena tal-Paci. Baqa' iccans li dak li forsi m'għamilniex fix-xhur li għaddew nagħmluh issa. Fl-aħħar mill-aħħar irridu ahna stess li nagħmlu mill-1986 is-Sena tal-Paci.

50 Centeżmu għar-Rivista Taghna

Hafna taw sehemhom biex jgħinu r-rivista taghna u bagħtu l-envelope li qassamna ma' l-aħħar ħarġa tar-rivista. Jekk għad hemm minn forsi ki-n xi f'it imħabbat u ma setax jagħmel l-offerta tiegħu, dan għadu jista' jsir mad-distributri jew fl-Ufficcju Parrokkjali. Lil dawk li ġa taw l-offerta tagħhom niringrazzjawhom mill-qalb għall-ġeneraġta' li wrew mar-rivista tal-parrocca taghna. B'kolloxx inġabru Lm236.

L-ISBAH INTERVISTA TA' ĦAJTI

jaqbad minn paġna 1

Anġlu: Habib, dment li l-mezzi tal-komunikazzjoni soċjali jibqgħu jwasslu ahbar kif iridu huma u mhux kif fil-fatt hi, żgur li ser jibqagħli x'nagħmel fid-dinja tagħkom.

MISTAGĦĠEB TAL-PRESEPJU:

Rivista: *Sinjur, jiena lili ddahħakni: narak tiftaħ idejk u tistagħġeb daqshekk. Mela x'rajt?*

Mistagħġeb: Kont qed nara l-Messija, is-Salvatur, ckejjen tarbija. Imma int min jaf kemm il-darba kellek b'hiex tistagħġb u ma stagħġibtx. Mela holqien għid ta' tarbija mhix haġa tal-għaġġeb? It-tluġ u nżul ix-xemx mhux seher li ma jittfissirx? Qatt stagħġibt, b'tarbija jew inkella bix-xemx, Habib?

Rivista: *Iva, iżda meta kont għadni żgħir.*

Mistagħġeb: Allura issa li kbirt, kolloxx fhimt?...ma nagħmlux mod li aħjar kieku bqajt żgħir, hux?

IT-TLETT SLATEN MAĠI

Rivista: *Sire: Issa dan tagħkom mhux ġenn? Timxu wara kawkba?*

Slaten: Għaliex qed teħodha bi kbira, sinjur? Mhux kulhadd miġnun fuq xi haġa? M'hawnx min hu miġnun fuq il-ballun, jew inkella fuq il-kacca? M'hawnx min hu miġnun fuq il-films u oħrajn fuq il-bolli? Ahna f'issajna fuq kawkba. Iżda ma waqafniex fuqha, iżda imxajna warajha, terraqna fit-tul, għax fhimna li l-kawkba kienet biss sinjal.

Rivista: *X'jiġifieri?*

Slaten: Ara, Habib: jigru hafna affarijiet madwarkom. Hażin għalikom tiegħu ma' dak biss li jkun ġara. Wara kull storja jkun hemm tagħliema. Tkunux boloh: ippruvaw fittxu t-tagħlim, bħalma għamilna ahna, avolja swietilna xogħol, hin u għeja.

ĠESU'TARBIIJA:

Rivista: *Hallejtek għall-aħħar, Ġesu' Tarbija. Għax emmini, x'ser naqbad insaqisq? Kuntent bil-għar, għaliex ngħidlek il-veru narah kemmxjejn baxx għalik?*

Ġesu': Għalhekk għażiltu dan il-għar: qatt hadd ma ha permess biex jidhol f'għar. Ara kieku f'palazz, kemm permessi trid taqla' kemm bibien trid thabbat.....hawnhekk, Habib, il-bieb miftuħ għal kulhadd..... u idejja miftuħa beraħ biex nilqa' lil kulhadd.

Rivista: *Imma hemm xi haġa li wieħed irid jagħmel biex jidhol hedejk?*

Ġesu': Int stess għadek kif għidit li l-għar baxx. Kull min irid jidhol hawn hdejja, irid ibaxxi rasu, irid joqgħod attent li ma jahbatx rasu mas-saqaf, irid jilbes l-umilta'.....dan biss nistenna mingħandkom: li tkunu umli u thobbu lil xulxin bħalma habbejtkom jien..... Dan hu r-riġal tiegħi għalikom:

HOBBU LIL XULXIN U JKOLLOM IL-PACI,

HOBBU LIL XULXIN U JKOLLOM IL-ĠID,

HOBBU LIL XULXIN U TGHIXU GħAL DEJEM.

HINJIET TAL-QUDDIES

(fil-għaxija)

Matul il-ġimgha: 5.00 p.m. u 6.00 p.m.

Hdu u Festi: 4.00 p.m. u 5.30 p.m.

STRUTTURA U TEMI TAL-LITURĠIJA TAL-HDUD U L-FESTI TA' L-AVVENT U L-MILIED

minn Rev. Joseph Farrugia S.Th.D.

Ahna l-insara nistqarru, u dan tassew hu, illi għalkemm ngħixu fid-dinja, m'ahnix tad-dinja. Il-hajja taghna, infatti, ma ngħixu uhiex biss skond innatura li rcivejna fit-tmissil taghna bhala bnedmin, imma ngħixu wkoll skond il-grazzja li rcivejna fit-tmissil taghna bhala wlied Alla. Għalhekk iż-żmien li ahna nqattgħu fid-dinja huwa żmien li għandu valur mhux biss naturali iżda wkoll divin għax hu żmien ta' grazzja.

Dan iż-żmien ta' grazzja l-Knisja tfisser u turih fl-istess hajja taghna. Jekk ngħidu mal-Koncilju Vatikan II illi l-oghla espressjoni tal-hajja tal-Knisja nsibuha fl-għemil liturġiku taghna (SC 10), irridu ngħidu wkoll li iż-żmien ta' grazzja li ahna l-insara ngħixu fuq il-art jifisser u jidher l-aktar fil-hajja liturġika tal-Knisja, jiġifieri fil-qima li hi tagħti lil Alla u fil-hidma ewanġelika u sacramentali li hi ttwettaq għas-salvazzjoni tal-bnedmin.

Bħalma l-istorja tas-salvazzjoni hija mqassma f'epoki u l-istess hajja ta' Kristu kienet imfassla minn mumentu u għajiet diversi, hekk ukoll il-hajja liturġika tal-Knisja hija mqassma u mfassla skond il-għajiet ta' fidi, ix-xewqat ta' tama u l-hidmiet ta' mħabba - il-koll kemm huma frott il-grazzja - li jiffurmaw il-proġett ta' hajja li Alla għandu għal kull membru tal-Knisja tiegħu. Ma nistgħux nieqfu, hawnhekk, u nidhlu aktar fil-fond ta' dan li qed ngħidu. Li rridu naslu biex nihmu huwa li **d-diversi żminijiet tas-sena kif tqassamhom liturġikament il-Knisja**, jiġifieri iż-żmien ta' l-Avvent, tal-Milied, tar-Randan, tal-Għid u ta' Matul is-Sena, huma espressjoni (tifsira u turija) tad-diversità ta' grazzji li Alla jxerred fuqna l-insara sakemm ahna qed ngħixu fuq din l-art.

Fil-gimghat li għejjin sejrjn ngħixu l-ewwel żewġ żminijiet tas-sena liturġika tal-Knisja. L-Avvent u l-Milied mhux biss ifissrulna d-diversità ta' grazzji li nircievu iżda wkoll jipprovduha b'okkazjonijiet speċjali ta' grazzja godda li jressquna lejn maturità nisanrija akbar u jdaħħluna aktar fil-fond tal-misteru ta' Kristu li l-istess żminijiet ifisseru (SC 102). Ta' dan niksbu hiel anki jekk nagħtu biss daqqa t' għajjn lejn it-temi tal-liturġija tal-Hdud u l-Festi ta' dawn iż-żminijiet kif dawn johorġu mill-qari tal-quddies.

ŻMIEN L-AVVENT

Għal hafna nsara żmien l-Avvent huwa iż-żmien liturġiku li fih l-insara huma mistiedna jithejwew spiritwalment għat-tifikira tal-miġja ta' l-Iben t'Alla fostna bhala Bniedem. U jieqfu hemm! Pero' fl-Avvent il-Knisja tistedinna nitgħu l-harsa tal-fidi taghna mhux biss fuq il-misteru tat-twelid tal-Mulej iżda wkoll fuq il-misteru tattieni miġja tiegħu fl-aħħar jum. Mela **iż-żmien ta' l-Avvent huwa żmien ta' stennija doppja**: l-istennija għac-celebrazzjoni liturġika ta' l-ewwel miġja tal-Mulej fl-għar ta' Betlehem u l-istennija għall-miġja tat-tieni miġja tal-Mulej bhala Sultan. u Mħallf fl-aħħar jum. Stennija doppja, **iżda mhux thejjiha doppja**. Infatti l-Knisja tgħallimna li mhommx thejjiha aħjar għac-celebrazzjoni

tal-Milied mit-thejjiha taghna għall-miġja solenni ta' Kristu fl-aħħar jum.

Dan it-tagħlim tal-Knisja nsibuh rifless fil-qari tal-quddies ta' l'erba' Hdud ta' l-Avvent, għalkemm b'accent divers. L-ewwel żewġ lhdud, infatti, huma centrati l-aktar fuq it-tieni miġja: l-Ewwel Hadd igib quddiemna t-tema ta' l-aħħar jum u l-htieġa li nishru bla heda, waqt li t-Tieni Hadd iqieghed l-accent fuq it-thejjiha taghna għal dal-jum skond it-twissija tal-Battista: "Hejju t-triq tal-Mulej" (Mt 3).

It-tieni żewġ lhdud huma centrati aktar fuq il-Milied, l-ewwel miġja tal-Mulej. Għalhekk fit-Tielet Hadd il-Knisja tistedinna **nifirhu għax il-Mulej li ġej jinsab ġa fostna**, waqt illi fir-Raba' Hadd il-Knisja **introducina direttament fil-misteru ta' l-Inkarnazzjoni billi tirreferina għat-thabbira ta' dan lil Ġużeppi (Sena A), lil Marija (Sena B) u lil Elizabetta (Sena C).**

ŻMIEN IL-MILIED

Meta niccelebraw il-quddies ta' lejlet il-Milied, l-Avvent ikun wasal fl-aħħar minutu tiegħu. U xi thabbira tista' tagħmel il-Knisja f'din il-quddies aħjar mit-thabbira li l-Iben t'Alla li ser jitwieled **ser ikun tassew bnedem u sejer jidhol tassew biex isir parti mill-istorja tal-bnedmin**. Għalhekk fil-Vangeli ta' din il-lejla l-Knisja tipproklama l-**genealogija** ta' Gesu: in-nisel tiegħu minn Abraham, minn David, minn Marija (Mt 1).

Iż-żmien liturġiku tal-Milied jibda mal-quddies ta' nofs il-ġie. L-akbar żewġ festi ta' dan iż-żmien huma Jum il-Milied u Jum l-Epifanija.

Is-Solennità tal-Milied hija celebrata bi tliet quddisiet b'qari differenti għal kull waħda. Fil-quddies ta' nofs il-lejl isir it-thabbira tat-twelid tal-Fedje (Lq 2, 1-14) li ġie mogħti (Is 9) għas-salvazzjoni ta' kulhadd (Tit 2). Fil-quddies **tas-sebh** il-Knisja ticcelebra l-ferh li t-twelid ta' Gesu ġab fost il-bnedmin li laqgħuh (Vangeli tar-Rgħajja, Lq 2, 15s). Fil-quddies ta' matul il-jum il-liturġija tipponi lil-insara biex jirriflettu fuq il-misteru kbir li għadu kif seħħ: "Il-Verb sar bnedem u għammar fostna!" (Ġw 1).

Is-Solennità ta' l-Epifanija tal-Mulej tagħtina okkazzjoni sabiex nissoktaw nidhlu aktar fil-misteru ta' l-Inkarnazzjoni u t-trasformazzjoni li din gābet fil-holqien (fis-sema deheret Stilla Ġdida), fin-natura (l-Ilma mbidel f'Imbid Brnin) u fil-bnedem li fi Kristu sar Wild Alla. F'dan il-jum il-Knisja tagħmel tagħna l-kelmiet tas-Salm 71: "Il-ġnus kollha ta' l-art jaġhtuk qima Mulej".

Solennità oħra ta' dan iż-żmien liturġiku hija dik li ssir fl-Ottava tal-Milied **f'ġieħ Marija Omm Alla**. Din hi l-festa l-aktar antikja tal-Madonna fil-Knisja ta' l-Occident. Din il-festa l-Knisja tistedinna niccelebrawha bla ma ninjoraw fatturi oħra marbutin ma' l-ewwel ta' Jannar, jiġifieri l-ewwel tas-sena, ic-cirkonvizjoni tal-Mulej, u l-għoti ta' l-isem Gesu' lit-tarbija li twieldet f'Betlehem. Fis-solennità marjana tal-lum, il-Knisja ticcelebra l-maternità tal-Verġni Mberka. Il-Vangeli jdaħħalna mill-gdid fil-għar

"Inhoss li għandi niktbilkom biex infissrikom l-apprezzament tiegħi għas-serata mill-isbaħ li tajtuna fil-Katidral ta' l-Imdina. Għalkemm is-serata saret f'għieħ Dun Karm, żgur li intom sraqtu x-xena bil-vucijiet 'tal-genna' tagħkom..."

TREVOR ZAHRA, 20/X/86, Wied il-Għajin, MALTA.

"I wonder whether Malta has ever produced a better combination of talented young singers and the Chapter of St. George's Basilica in Gozo must feel very proud to have them as a resident choir... The Laudate Pueri were

impeccable and their singing was so smooth and oh so pleasant!"

R.J.C., 16/5/86, The Times.

"May I, also on behalf of my wife, thank you very heartily for your brilliant performance on the occasion of my daughter's wedding in the Metropolitan Cathedral of Malta..."

Chief Justice (Retd.) Prof. J. J. CREMONA,
27/V/86



Ritratt juri lill-Kor Laudate Pueri fl-ewwel dehra tiegħu fil-Bażilika ta' San Gorg' Meju 1976.

KOR "LAUDATE PUERI"

F'Ġunju li għadda l-Kor Laudate Pueri għalaq għaxar snin mit-twaqqif tiegħu. Kien waqt Koncelebrazzjoni pontifikali mmexxija mill-E. T. Mons. Isqof Nikol Cauchi li l-Kor fetaħ il-hidma tiegħu fi hdan il-Bażilika Gorgjana bil-quddies b'zewg vucijiet ta' C. Zammit li tmexxiet mis-seminarista, illum Fr. Joseph Farrugia. Kull min kien preżenti, fosthom il-kompajzan tagħna I.E.T. Mons. Arcisqof Guzeppi Mercieca, baqa' milqut mill-prefezzjoni li ntweriet fl-eskuzzjoni tal-quddies. Kif iġidhu, il-ġurnata minn filgħodu turik!

Fi ftit żmien il-Kor beda juri sinjali ta' maturita' fil-interpretazzjoni, li tistennieha minn korijiet professjonali. Minn ta' quddiem fil-inkoraġġiment lill-Kor li kien għadu jitwiedie kien il-mibki Arcipriet Michael Cefai. Kien ammiratur kbir tal-Kor b'mod partikolari fl-eskuzzjoni tal-mużika polifonika 'a voci pari' u 'a voci dispari' fuq stil klassiku u neo-klassiku li dan il Kor introduca biex jissollennizza b'mod l-aktar reliġjuż u dekoruż ic-celebrazzjonijiet li fihom hu jiegħu sehem fil-Bażilika cittadina. Infatti, l-ispirazzjoni ta' l-għażiet tax-xoghliet li jinterpretat dan il-Kor Gorgjan hija dejjem ir-reliġjosa intrinsika għan-natura tal-mużika magħżula. Hawnhekk il-hsieb imur lejn Mons. Giuseppe Debrincat illi kien hu li ntroduca l-Kor għax-xorta ta' mużika sagra li illum il-Laudate Pueri huma magħrufa għaliha u li nkoragġixxa l-Kor billi gratuwitament offra karti tal-mużika biex jiġu esegwiti fil-Bażilika, karti illi fosthom jispikkaw kompożituri bħal Mons. Giuseppe Giardini Vella.

Fil-mużika sagra li jesegwixxi l-Kor minn ta' quddiem tiġi l-quddies 'a quattro voci dispari' ta' D. Bartolucci (d-Direttur Perpetwu tal-Kor tal-Cappella Sistina f'Ruma) li hi kapolavur ta' għaqda bejn il-Kant Gregorjan, li dejjem kien u baqa' l-lisien ufficjali tal-Knisja għall-linearita' axxetika u spiritwali li jevoka, u l-listil polifoniku klassiku ta' Pier Luigi da Palestrina. Din il-quddies hija propju espressjoni konciljari l-aktar awtentika tad-dokumenti dwar il-Liturġija 'Sacrosanctum Concilium'. Mhux biss. Ta' min isemmi l-kant polifoniku taż-żmien kwarezimali u

b'mod partikolari tat-Tridu Paskwali li kulhadd jistenna. F'dan iż-żmien jiġu esegwiti Motetti fuq testi liturġici mmużikati minn A. Borroni, D. Stella, C. Casciolini, u anke mużika 'inedita' ta' D. Bartolucci, A. Anastasi u Joseph Vella.

Is-surmast direttur tal-Banda tas-socjeta' filarmonika La Stella mhux l-ewwel darba li għoġbu jagħzél dan il-Kor biex jiegħu sehem f'koncetti mtelgħin minnu, anke b'kollaborazzjoni tal-German Maltese Circle, f' Malta u anke f' Għawdex. Rajna u smajna l-Kor jiegħu sehem flimkien mal-'Choral Society' (Malta) f'koncetti mgħoti fl-1980 fil-Mediterranean Conference Centre li fil-h Kor kanta l-parti tat-Tfal fis-St. Nicholas Cantata ta' B. Britten. Din kienet l-ewwel darba li dan il-Kor deher quddiem il-pubbliku f'Malta. Minn dak inhar 'l hawn, Joseph Vella ikkompona diversi xoghliet għal dan il-Kor, xoghliet li jixhdu l-hila artistika għolja ta' dan il-kompożitur, iben il-parrocca tagħna. Insibu l-Miserere Op. 37 u l-Missa Brevis Op. 40. Dawn ix-xoghliet saru f'koncetti li fihom ha sehem ukoll il-Kor Alkjadema f'Malta. Qalghu l-għola tifhir tal-pubbliku preżenti u tal-kritici mużikali.

Fost il-hidmiati li l-Kor iwettaq fil-parrocca, ta' min isemmi l-kontribut li l-Kor jagħti matul il-festa tal-Patrun tad-Djocesi tagħna, San Gorg' Martri, kontribut li jara l-Kor impenjat f'kull mument ta' li-żvolġiment tal-festa. Certament li wiehed mil-l-isbaħ mumenti ta' gloriya li bih dan il-Kor hu għustament kburi hu l-Pontifikal Solenni mmexxi mill-E.T. l-Kardinal C. Ursi fl-okkażzjoni tal-Wasla tar-Relikwija għażiża u mirakolauza ta' San Gorg' miżmuma fil-Bażilika Kostantinjana 'Al Velabro' f'Ruma. Il-Mexxej Spiritwali ta' l-Arcidjocesi Partinopea stqarr li kien baqa' mistagħġeb bil-livell għoli tal-mużika u bid-dinjita' li kkaratterizzat ic-celebrazzjoni liturġika.

Il-Kor ġie mistieden jiegħu sehem f'diversi celebrazzjonijiet li saru f'parrocchi ohra fid-djocesi tagħna, fosthom fil-parrocca tal-Katidral, u anke fl-Arcidjocesi ta'

Il-Messaġġ ta' l-Arcipriet

Quddiem l-eluf u eluf ta' kartolini li matul dawn il-jiem li għejjin jintbagħtu għand xulxin, inħossni ma nafx għandix nibki jew nifrah.

Tafu għaliex?

Għaliex iħoss li għal hafna u hafna nies din tal-kartolini ma hijiex haġa oħra għajr drawwa li ssir mekkanikament, bla ma wieħed jieqaf jahseb f'it il-motiv li għalih ikun bagħat dik il-kartolina.

Fuq kull kartolina ahna nixtiequ lil xulxin: IL-MILIED IT-TAJJEB. Nafu x'qed nixtiequ? U X'qed nagħmlu biex dik ix-xewqa tagħna ssir realta? X'qed nagħmel jien biex il-ferh li xtaqt fil-Milied jibqa' jseħh mal-habib jew habiba matul il-jiem kollha li jiġu wara?

Jeħtieġ l-ewwelnett li nkun mimli ferh qaddis jien. Il-Milied għandu jkun għajn ta' ferh għalija. Jeħtieġ li l-ferh li jimla' il-qalbi f' dawk il-jiem ikun ferh sincier, li għej mill-fatt li Ġesu' sar bniedem għalija. Għalhekk għandi nifrah fil-Milied; għalija dak il-jum hu jum ta' helsien mill-ġasar tal-hażin.

Issa biex Ġesu' nissel dan il-ferh go fija kellu jsir bniedem bħali u bħalek. Sar bniedem biex resaq lejna u mlina bil-ferh. Bħalha tpattija għal dan kollu li għamel Hu qed jistenna li ahna nkunu bnedmin b'qalb lejn għajrna. Mhux biss il-kartolina għandha tesprimi dak li nixtieq imma kull azzjoni li nwettag.

Għalhekk, għeziež parruccani: ejjew naraw li lkoll kemm ahna matul il-jiem kollha tas-sena nkunu għajn ta' ferh lejn kulhadd. Intajru l-gdiem u l-hars hażin, inwaqqfu l-ilsien itaqtaq u l-istejjer fuq haddiehor, noffru jdejna miifuha beraħ u mhux magħquda ponn; naccettaw lil kulhadd, hi x'inhi l-fehma tiegħu.

B'hekk inkunu qed nuru li l-kartolina li bghattna nafu xi tisser.

U jien, flok kartolina, permezz tar-Rivista tagħna "IL-BELT VICTORIA", nixtieqikom lkoll


MILIED QADDIS MIMLI FERH U PACI FIL-MULEJ

WIRJA DWAR IL-MISSJONIJET



Fl-okkażżjoni tal-Ġurnata Missjunarja celebrata mad-dinja kollha nhar il-Hadd 19 ta' Ottubru 1986, fic-Centru Parrokkjali tal-Parrocča tagħna għet imtelligħa wirja dwar il-Missjoni. F'din il-wirja wieħed seta' jara l-hidma bla heda u bla nteress li jwettqu l-Missjunarji fid-Diversi partijiet tad-dinja. Kemm hemm ukoll tagħrif dwar il-Grupp Missjunarju Għawdxi li matul is-sajf iwettaq xi hidma missjunarja f'xi pajjiż partikulari. Fil-wirja wieħed kellu fejn jara wkoll li anke d-Djocesni Għawdxija tat sehemha biex jixtered l-evanġelju mad-dinja u li hafna sacerdoti u reliġjużi wettqu tabilhaq il-kmand ta' Sidna Ġesu' Kristu, "Morru u għallmu l-ġnus kollha". Il-wirja għet inawgurata u mbierka minn Mons Arcipriet Dun Salv Borġ.

IL-QNIEPEN TAL-BAZILIKA



Sakemm qiegħdin niktbu nistgħu ngħidu li x-xogħol ta' manutenzjoni fuq il-qniepen tal-Bażilika tagħna jnsab fi stat avanzat. Sakemm kien qed isir ix-xogħol meħtieġ fuq 'Il-Fonza' kellhom isiru wkoll tiswijiet f'qampiena oħra fl-istess kampnar. Fil-waqt li nringrazzjaw lil kul min għen f'din il-bicca xogħol, nringrazzjaw lil kulhadd għas-sehem li ta fil-ġabra b'risq dawn it-tiswijiet. Iżda il-Board Editorjal jixtieq fuq kollox jrodd haġr lis-Sur Anton Zammit u lis-Sur Ġiġi Gauci għax-xogħol li għamlu.

"Imberkin dawk li jaħdmu għall-paċi għax jissejġu wlied Alla".

(Matt: 5, 9)

6

Bennejja tal-Paċi



Wasalna fi tmien din is-serje qasira dwar nies li haħdmu u stinkaw sabiex il-paċi u mhux il-wjolenza u l-mibgħeda, issaltan kullimkien. Ktibna fuq nies li anke jekk stess ma jhaddnux it-twemmin nisrani bħalna, fiassew huma wkoll il-bżonn li jaħdmu għall-paċi. Uhuq minnhom sa nqatlu għax ippriedkaw il-paċi. Aħna deħrinla li bħala l-aħħar persunaġġ ma stajniex naghżlu figura aktar adattata u attwali fuq il-paċi mill-Papa preżenti.

ĠWANNI PAWLU II

Mhux la kemm taqbad u tikteb dwar il-ħidma bla serhan li Papa Wojtyła qed jagħmel sabiex ikun hawn is-sliem fost il-bnedmin. F'kull pajjiż li jżur, f'kull knisja u kappella, sew jekk f'xi pjazza jew villaġġ, sew jekk fil-quccata ta' muntanja jew għol-medda tal-widien, dejjem l-istess messaġġ: PACI, PACI. Il-Papa jgħidilna li dan id-don t'Alla jiddependi mir-rieda tajba ta' kull bnedmin. Alla ma jichadx il-paċi tiegħu, joffriha lill-bnedmin u jafdaha fidejn il-bnedmin. Imma kemm għadna l-bogħod! Fl-enciklika "Redemptor Hominis", il-Papa jesprimi s-sobgħa tiegħu li l-bnedmin qiegħed jgħix dejjem aktar fil-biża' għax imdawwar b'theddid ta' gwerer li jxerrdu bilfors il-mewt, il-mard u t-tbatija fuq skala ġgantija u bi ħsarat irreparabbli.

Jekk irridu l-paċi, irridu naħdmu għaliha. Ma hemmx paċi, iġhidilna l-Papa, f'dak il-bnedmin li qalbu u moħħu maħkuma mill-egoizmu, mir-rebġha u mill-mibgħeda.



Ma hemmx paċi f'dik il-familja fejn m'hemmux fiducja u rispett lejn il-miżżewġin. Ma hemmx paċi f'dik is-socjeta' fejn il-fehmiet ta' kulhadd, ukoll fejn ma jaqblux bejniethom, jiġu rispettati. Izda fuq kolloxx il-paċi vera ma tistax issaltan f'dik il-qalb fejn Alla ma jiġix imħolli li jsaltan bil-liġijiet f'kolloxx u f'kull hin.

Dan kollu l-Papa preżenti ilu jaħdem u jxandar dwaru minn kemm ilu li tela' fuq it-tron ta' Pietru, f'Ottubru 1978. L-attentat li sar fuq hajtu f'Meju ta' l-1981 wera li mhux kulhadd lest li jilqa' l-istedina tiegħu għall-paċi. Izda hu xorta baqa' u jibqa' jaħdem biex f'qalb il-bnedmin isaltan is-sliem. Fl-messaġġ li baġhat lill-Organizzazzjoni tal-Ġnus Magħquda nhar il-25 t'Awissu 1980 hemm miktub: "Biss b'bidla fil-qlub li l-aħwa jistgħu jibnu għejjeni l-istess għall-bnedmin kollha u jtellgħu l-bini kbir u dejjemi tal-paċi".

Dan hu l-tifsir għoli ta' l-istedina li l-Papa qed jagħmelna: stedina għat-tiġdid tal-qlub biex il-paċi tagħmel l-egħruq fihom. Dan hu li talab biex isefh il-Papa f'Assisi nhar is-27 t'Ottubru li għadda. Jekk infittxu dak li jgħaqadna u mhux dak li jifridna, xejn m'hemm li ma jistax isir.

TISLIMA

Nhar it-Tlieta 21 ta' Ottubru 1986 miet, fi Franza, Roger Mouviard, li flimkien ma' martu kien ingħaqad mal-Chorus Urbanus u kien jiehu sehem fis-servizz liturġiċi fil-Bażilika. Kien raġel mimli bi spirtu eżemplari, impenn u fervur spiritwali. Il-Chorus Urbanus ha ħsieb jorganizza Konċelebrazzjoni għal ruħu nhar it-Tnejn 10 ta' Novembru 1986.

Mulej aġgħith il-mistrieħ ta' dejjem.

BAZAAR tal-Helu u Pjanti

organizzat mill-Ladies Society

Nhar il-Hamis u l-Ġimgħa

11 u 12 ta' Dicembru 1986

fic-CENTRU PARROKKJALI

TBERIK TAL-PRESEPI FID-DJAR

Ara d-dettalji fil-Programm dwar l-attivitajiet tal-Milied fil-Programm taġna li ser jittqas dalwaqt.

Ulied Ġodda fil-Parrocca

6.9.86:

CYNTHIA bint Carmelo Saliba u Jane nee' Micallef

21.9.86:

DEBORAH bint Joseph Borg u Margaret nee' Xuereb

25.9.86:

MARYLYN bint Emanuel Attard u Joseph nee' Camilleri

Dahlu qabilna fl-Eterenita':

27.9.86:

Carmela Cremona

24.10.86:

Marcella Cassar

Ingħaqdu fiz-Żwieġ Nisrani

6.9.86: Charlotte Grech u Simon Said

13.9.86: Josephine Sammut u Paul Xuereb

14.9.86: Carmela Grech u Jimmy Gauci

21.9.86: Miriam Said u Bennie Sultana

18.10.86: Angela Cefai u Laurie Buttigieg

GHALIKOM TĦAL

Waqf li Qed Nikbru

Għezież tħal,

Ftit taż-żmien ieħor u nkunu fix-xahar tal-Milied. Ilkoll kemm ahna nkunu diġa' qegħdin nahsbu għal din il-festa hekk kbira u sabiha. Min jahseb għall-presejju, min jahseb għaž-żara', min jahseb għall-kartolini biex jibgħathom lill-hbiebu, min jahseb xi 'presents' se jixtri lill-ġenituri tiegħu, li hu u l-bqija, u min jahseb għal haġa u min għal oħra.

Qegħdin taraw, tħal, kemm jgħaddi haġf u jgri ż-żmien. U intom tikbru, u forsi l-anqas tintebhu li qegħdin tikbru tant kemm jgħaddi malajr iż-żmien minn fuqkom.

U la qegħdin insemmu di-haga, tħal, illum irrid ngħidlikom f'it 'hints' dwar x'għandkom tagħmlu waqt li tkunu qegħdin tikbru. Aqrawhom u studjawhom sewwa halli tkunu tistgħu qegħduhom fil-prattika u tgħixuhom.



Waqf li tkunu qegħdin tikbru, tħal, jehtieg tiġthallmu:

- iżżommu persuntkom dejjem fi stat tajjeb;
 - tagħżlu dak l-ikel li jagħmlikom ġid għal saħhitkom;
 - tagħżlu l-moda li tgħodd għalikom;
 - tikkontrollaw l-infiq tal-fulis li jkollkom f'idejkom;
 - ma taħlux il-hin fix-xejn;
 - il-hbieb iżżommuhom u tittrattawhom ta' hbieb;
 - tkunu żguri minnkom infuskom;
 - tkunu tafu iżżommu taħdita interessanti;
 - tkunu cittadini tajbin;
 - iġġibu ruħkom tajjeb fil-pubbliku;
 - tagħtu gost lill-oħrajn b'dak li tgħidu u tagħmlu;
 - tffissru ruħkom tajjeb bil-kliem u bil-kitba;
 - taccettaw il-fehma tal-oħrajn;
 - tieħdu deċiżjonijiet tajbin;
 - tkunu membri tajbin tal-familji tagħkom;
 - tipplanaw futur kemm jista' jkun adattat għalikom
- Mela, waqt li nittama li dawn il-'hints' li tajtkom timxu fuqhom, nixtieqilkom Milied mill-iżjed hieni u qaddis u Sena Ġdida mimlija b'kull ġid u barka tas-Sema.

Tata'.
Iz-Ziju Peppi.

IL-KOR 'LAUDATE PUERI'

jaqbad minn paġna 4

Malta, partikolarment fil-Katidral tal-Imdina u fil-Kon-Katidral ta' San Gwann. Kien mistieden biex ikanta waqt Koncelebbrazzjoni Solenni mmexxija mill-E.T. il-Kardinal Baġgio fil-okkażżjoni tal-festi centinarji Nazzjonali Marjani li saru fis-Santwarju tal-Madonna ta' Pinu.

Dawn huma biss uħud mill-mumentli li fihom dan il-Kor tagħna kiseb isem għall-mużika tal-parrocca Gorġjana, isem li sar sinonimu għal grad għoli ta' perfezzjoni interpretativa u eżekuzzjoni mill-aktar dixxiplinata u eleganti. Dawn il-kwalitajiet reġġu certament deħru fl-akkademaġja ġgħieh l-Arcipriet il-Ġdid Mons. Salv Borġ meta l-Kor esegwixxa xogħolijiet ta' Mozart, Arcadelt, Perosi u Bartolucci. Dawn il-kwalitajiet wara kolloxx ahna lkoll midħla tagħhom u jidhru ta' sikwit, speċjalment waqt funzjonijiet liturġici importanti bħalma hu l-Pontifikal tal-Milied.

Il-kisba tal-livell għoli u professjonali tal-Kor hu mertu ta' Dun George Frendo li għal dawn l-aħhar snin qed imexxi l-Kor u ta' oħtu Miss Maria Frendo L.R.S.M, F.T.C.L., li mill-bidu kienet l-organista ta' dan il-Kor u tidhol flok huha fl-assenza tiegħu. Hu l-impenn ewlieni u kostanti tal-Kor li jissokta fit-triq li qabad, jġifera li joffri s-servizz tiegħu biex tissokta tikber il-mużika sagra fil-kuntest liturġiku kif ukoll jikkontribwixxi s-sehem tiegħu għall-approfondiment tal-kultura mużikali f'sens iktar wiesa'. Infatti bħalissa l-Kor qed iħeġġi għall-quddies S. Eduardu Regis tal-magħruf Don Licinio Refice. Propju għal din ix-xorta ta' mużika sagra, il-Bażilika tal-Qaddis dejjem rebbieh hi magħrufa bħala l-ewlenija f'din il-ġzira.

STRUTTURA U TEMI TAL-LITURĠJA TAL-HDUD U L-FESTI TA' L-AVVENT U L-MILIED

jaqbad minn paġna 3

ta' Betlehem biex hemmhekk nikkontemplaw ix-Xebba-Omm (Lq 2, 16s) li biha Alla bierek il-ġens tal-bnedmin (Nm 6, 22s) u għamel minnu wild kapaci jsiejajhu "Abba, Missieri!" (Gal 4, 4s).

Żmien il-Milied jinkludi wkoll il-Hadd fost l-ottava tal-Milied meta l-Knisja ticelebra **l-Festa tal-Familja Maqdas** ta' Ġesu', Marija u Guzeppi, it-Tieni Hadd ta' wara l-Milied meta l-Knisja tissottolinea l-Għerf ta' Alla li ġie mogħti liha fil-Verb Divin Magħmul Bniedem (il-liturġja ta' dan il-jum ma ssirx sakemm l-Epifanija tibqa' trasferita mis-6 ta' Jannar għall-Hadd fuq l-ewwel ta' Jannar), u t-Tielet Hadd fuq il-Milied meta ssir il-Festa tal-Magħmudija tal-Mulej.

Dawn li semmejna huma fil-qosor it-temi liturġici li l-Knisja tipproponi għar-riflessjoni ta' l-insara iż-żminijiet ta' l-Avvent u tal-Milied. F'dawn iż-żminijiet certament li Alla jxerred il-grazzji tiegħu bil-bosta. Li jonqos hu li ahna l-insara li neħtiġu dawn il-grazzji ma nħallux li dawn jkunu fiergħa għalxejn iżda nħaddmuhom, halli nidhlu dejjem aktar iżjed fil-misteru ta' Kristu u ż-żmien li ahna nqattgħu f'did-dinja jkun tassew żmien ta' grazzja u salvazzjoni.

Mother & Child Fair Fl-Astra

Il-Kumplex tat-Teatru Astra kien il-lokal l-aktar frekwentat bin-nies f'Ghawdex bejn il-Gimgha, is-Sibt u l-Hadd, 10, 11 u 12 f'Ottubru li ghadha. Matul dawn il-jiem f'dan il-kumplex inżammment wirja oħra bl-isem "Mother & Child Fair", li għaliha attendew mijiet kbar t'Ghawdxin minn kull parti tal-gżira.

F'din il-wirja, li kienet it-tieni wahda organizzata f'dan il-lokal fanqas minn seba' xhur, kien hemm diversi stands b'kull xorta ta' oġġetti u prodotti għall-użu tal-mara tad-dar, kif ukoll hwejjeġ oġra ta' interess partikolari għat-tfal. Dawn kienu jinkludu toys, kotba, helu, tapiti, hwejjeġ għall-kbar u ż-żgħar, oġġetti tacceramika, pjanti, 'imitation jewellery', 'sports-wear', arloġġi, etc.

Il-"Mother & Child Fair" ġiet imtella bl-inizzjattiva tal-Kumitat tas-Soc. La Stella tal-Belt Victoria.

IL-FAMILJA MALTIJA '86

Grupp ta' sacerdoti mill-parrocca tagħna ha sehem fil-Kungress "Il-Familja Maltija '86" li ġie organizzat f'Malta, fl-Istitut Kattoliku, bejn it-23 u s-27 ta' Settembru 1986. Matul dan is-seminar dawk li attendew setgħu jaġġornaw ruħhom ma' l-aspetti kollha tal-familja maltija f'dawn iż-żminijiet u b'hekk ikunu iżjed preparati biex iġhinu l-familji tal-parrocca tagħna.

**It-8 ta' DICEMBRU
IL-KUNCIZZJONI**

* Is-solenità tat-Tnissil bla tebgħa tal-Verġni Mqaddsa Marija qiegħda tassew f'pošta fil-bidu ta' l-Avvent. Id-dehra sabiha ta' Marija tferrahna qabel ma jferrahna t-Twelid ta' Binha Gesù. Marija hi tassew il-bidu tal-ferħ tagħna għax, meta deheret hi, beda għalina ż-żmien il-ġdid tal-helsien mid-dnub.

* Meta wasal iż-żmien biex Alla jibgħat 'l Ibnu fid-dinja, qablu haseb f'dik li mimha kellu jiehu l-ġisem u jsir bniedem bħalna. Bit-tnissil tagħha bla ebla tebgħa tad-dnub hejja l-għamara qaddisa kif tixraq lil Ibnu, li hu wahdu qaddis. Il-Mara mħabbra fil-Genesi biex flimkien ma' nisilha, li hu l-Messija Gesù, tidhol fi għlied ma' l-awtur tad-dnub u ma' Binha toħroġ rebbieħa fuqu, kellha tkun hi wkoll bħalu bla dnub, u mqaddsa qabel it-tnissil tagħha.

* Id-dehra sabiha ta' Marija, kollha safa u qdusija, tistedinna nishtu u nobogħdu d-dnub u nħobbu dak kollu li hu safi, sabiħ u qaddis biex bħalha ahna wkoll inhejju ruħna għat-tweid ta' Gesù f'qalbna bil-grazzja tiegħu.

IT-TALBA TA' LLUM

O Alla, mit-tnissil bla tebgħa tal-Verġni Mqaddsa Marija, int hejjejt għamara xierqa għal lbnek; kif int qist minn qabel il-merti ta' l-Istess lbnek, biex narist lill-Ommu minn kull tebgħa tad-dnub, agħmel li aħna, bit-talb tagħna, naslu safja għandek. Bi Kristu Sidna. Amen.

**ĠIMGHA TAL-PARROCCA
17 — 22 ta' NOVEMBRU 1986****IL-MILIED FIL-PARROCCA TAGHNA**

- **Attivitajiet ġodda.....**
- **Novena għat-tfal u rigali kuljum.....**
- **Novena għal kulhadd aġġornata.....**
- **Presepuju artistiku fic-Centru.....**
- **Tiżjin speċjali fil-Knisja.....**
- **Attivitajiet għat-tfal.....**



dan kollu, u iktar, isir aħjar jekk toffri l-għajjnuna tiegħek għal xi attivita'.